

- वाचले :- 1) मुंबई पोलीस अधिनियम 1951(सुधारणा अध्यादेश) महाराष्ट्र पोलीस अधिनियम 2014 चे कलम 37 (1)(3) मधील तरतूदीनुसार
2) पोलीस अधिक्षक सातारा यांचेकडील पत्र क्र.जिविशा-7/प्र-आदेश/16-10163/2016 दि.16/11/16

क्र. डिसी/एमएजी/2/एस.आर/35/2016

जिल्हादंडाधिकारी कार्यालय, सातारा
सातारा, दिनांक 17/11/2016

आदेश

ज्या अर्थी, पोलीस अधिक्षक सातारा यांनी माझे असे निदर्शनास आणून दिले आहे की, 1) सण/उत्सव:- सातारा जिल्ह्यात सालाबादप्रमाणे दि.14/11/2016 ते दि.22/11/2016 या कालावधीत श्री.पांडूरंगाची पालखी पायी सोहळा पंढरपूर ते आळंदी जि. पुणे व दि. 26/11/2016 ते दि.03/12/2016 या कालावधीत म्हसवड पोलीस ठाणे हद्दीत श्री.सिध्दनाथ देवाची वार्षिक यात्रा तसेच दि.11/11/2016 ते दि. 18/11/2016 या कालावधीत श्री.साखरगड निवासीनी देवीची व श्री.यमाई देवी औंध यांचे भेटीचा सोहळा व यात्रा सद्यस्थितीत सुरू आहेत. सदर कालावधीत विविध पक्ष/ संघटना यांचेकडून त्यांच्या विविध मागण्यासाठी आंदोलने,मोर्चा,उपोषण इत्यादीमुळे कायदा व सुव्यवस्थेचा प्रश्न निर्माण होण्याची शक्यता नाकारता येत नाही.

2) नगरपालिका/नगरपंचायत निवडणुक 2016 :- दिनांक 17/10/2016 पासून सातारा जिल्ह्यातील 8 नगरपालिका व 6 नगरपंचायत निवडकीसाठी मा. राज्य निवडणुक आयोग महाराष्ट्र राज्य मुंबई यांनी संपुर्ण सातारा जिल्ह्यातील आचारसंहिता लागू केली असून त्याअनुशंगाने नामनिर्देशन दाखल करणे अर्ज छाननी, अर्ज मागे घेणे,दिनांक 27/11/2016 रोजी मतदान व दिनांक 28/11/2016 रोजी मतमोजणी प्रक्रिया पार पडणार आहे त्या अनुषंगाने जिल्ह्यात पक्षीय तसेच गटाचे राजकारणातून परस्परविरोधी शक्तीप्रदर्शन करण्यातून कायदा व सुव्यवस्थेचा प्रश्न निर्माण होण्याची शक्यता आहे.

3) आरक्षण अनुषंगाने आंदोलनाबाबत:- राज्यात मराठा,तसेच धनगर समाजास आरक्षण मिळावे याकरीता विविध राजकीय पक्षांच्या वतीने विविध सभा/कार्यक्रमाचे वेळी आरक्षण अनुषंगाने वक्तव्य केली जात आहेत. या पार्श्वभूमीवर मराठा, तसेच धनगर समाजाचे नेत्यांकडून आरक्षणाच्या मागणीसाठी राज्यभर आंदोलन करण्याचा इशारा दिलेला आहे. याचाच भाग म्हणून जिल्ह्यातील मराठा तसेच इतर विविध संघटना व धनगर समाज संघटना यांच्या वतीने आरक्षणबाबत आंदोलने करण्याची शक्यता आहे.

4) सातारा शहरातील पाणी रस्त्याचा प्रश्न:- सातारा शहरातील रस्ते पावासामुळे खराब झालेले असून ठिकठिकाणी रस्त्यावर खड्डे पडलेले आहेत. तसेच काही ठिकाणी पाणी पुरवठा करणा-या जलवाहिन्या जोडण्याचे, तसेच शहरात रस्त्याची कामे चालू आहेत. तसेच शहरात जलवाहिन्या टाकणे,रस्ते डांबरीकरण करणे चालू असल्याने काही ठिकाणी रस्त्यांची खुदाई केलेली आहे. तसेच सातारा जिल्ह्यातील ग्रामिण भागातही रस्ते मोठ्याप्रमाणावर खराब झाल्याने रस्त्याची कामे तात्काळ करावीत या मागणीसाठी ग्रामस्थांकडून धरणे आंदोलन, रास्ता रोको,मोर्चा यासारखे आंदोलनात्मक कार्यक्रम करण्यात येत आहेत. सदरचा पाणी/रस्त्यातील खड्ड्यांचा प्रश्न व इतर प्रश्न न सोडवल्यास त्याअनुशंगाने कायदा व सुव्यवस्थेचा प्रश्न निर्माण होण्याची शक्यता नाकारता येत नाही.

5) तिरंगा प्रतिष्ठान धरणे आंदोलन बाबत- श्रीमती हर्षदा शेडगे यांचे दिनांक 27/7/2015 रोजी पासून धरणे आंदोलन सुरू आहे. सुभाषचंद्र बोस व हुतात्मा स्मारकाची उर्वरीत जागा तिरंगा विकास प्रतिष्ठान सातारा यांना मिळावी,तसेच रविंद्र क्षिरसागर व संबंधीत पोलीस यांना निलंबित करावे तसेच आरोपीस कडक शासन मिळावे या मागणीकरीता बेमुदत ठिय्या आंदोलन सुरू आहे. दिनांक 17/8/2015 रोजी मा ना. रामराजे नाईक निंबाळकर यांचे गाडीवर चप्पल फेकलेचे कारणावरून सातारा शहर पोलीस ठाणेस गुरनं 220/15 म.पो.का. कलम 37(1)(3)135 प्रमाणे गुन्हा दाखल आहे या अनुषंगाने कायदा व सुव्यवस्थेचा प्रश्न निर्माण होण्याची शक्यता नाकारता येत नाही.

6) शेतकरी व इतरसंघटना यांचे आंदोलनाबाबत:- बळीराजा, स्वाभिमानी व इतर शेतकरी संघटना या शेतक-यांचे कर्ज माफी करावी,विद्युत बिले माफ करावी, शेतीमालाला दर मिळावा तसेच ऊसाची थकीत बिले शेतक-यांच्या खात्यावर जमा करावीत,तसेच भारतीय किसान सभा व इतर शेतकरी संघटना यांचे वतीने गतवर्षीचे गाळप हंगामाचे जादा 175 रुपये प्रमाणे

जादा रक्कम शेतक-यांना द्यावी या करीता मोर्चा इत्यादी प्रकारची आंदोलने शेतकरी व इतर संघटना आक्रमक होवुन करण्याची शक्यता नाकारता येत नाही.

7) अतिक्रमण:- रस्त्याच्याकडे लाव शासकीय जागेत झालेली अतिक्रमणे सार्वजनिक बांधकाम विभाग यांचेकडून काढली जातात. सदरवेळी स्थानिक नागरीकांकडून अतिक्रमण काढते वेळी जिवीत व वित्त हानी होवुन कायदा व सुव्यवस्थेचा प्रश्न निर्माण होण्याची शक्यता नाकारता येत नाही.

8) NH-4:- राष्ट्रीय महामार्ग क्र.-4 चे सहापदरीकरण अद्याप सातारा जिल्ह्यात पुर्ण झाले नाही. सदर सहापदरीकरण काम अत्यंत संथ गतीने चालु आहे. तसेच कामाचा दर्जा अत्यंत निकृष्ट स्वरूपाचा आहे. त्यामुळे रस्त्यावर अपघाताचे प्रमाण वाढले असलेने जनतेत राग धुसमुसत आहे. या कारणावरून जनता,राजकिय पक्ष,समाजसेवक,स्वयंसेवी संस्था आक्रमग होवुन विविध प्रकारची आंदोलने राष्ट्रीय महामार्ग क्र.-4 होवु शकतात.

9) श्रमीक मुक्ती दल:- श्रमीक मुक्ती दल यांचे वतीने जिल्ह्यातील धरण ग्रस्ताना योग्य पुर्नवसन, मोबदला, 7/12 वर नावे चढविणे इत्यादी मागण्याकरीता जलसमर्पण,मोर्चा सारखी आंदोलने करत आहेत.

10) ए.टी.एम. सुरक्षा :- दिनांक 08/11/2016 रोजी रिझर्व बँक ऑफ इंडीया (RBI) यांनी 500 व 1000 रु. च्या नोटा संबंधाने केलेल्या घोषणेच्या अनुशंगाने सातारा जिल्ह्यात सर्व पोलीस ठाणे प्रभारी अधिकारी यांनी पेट्रोल,डिझेल,गॅस पंप तसेच बँका, ए.टी.एम,वित्तीय संस्था इ. आर्थिक व्यवहाराचे ठिकाणी सतत लक्ष ठेवून कोणताही अनुचीत प्रकार घडणार नाही तसेच कायदा व सुव्यवस्थेचा प्रश्न निर्माण होवुन नये याकरीता योग्य तो पोलीस बंदोबस्त नेमणेबाबत सुचना दिलेल्या आहेत.

वरील सर्व बाबी लक्षात घेता सातारा जिल्ह्यात कोणताही अनुचित प्रकार घडू नये, तसेच कायदा व सुव्यवस्था अबाधित रहावी यासाठी दिनांक 16/11/2016 रोजीचे सकाळी 07.00 ते दिनांक 30/11/2016 चे 24.00 वा. पर्यंत संपूर्ण सातारा जिल्ह्यात मुंबई पोलीस अधिनियम 1951 चे कलम 37 (3) अन्वये जमावबंदी व सदरच्या कायद्याचे कलम 37 (1) अन्वये शस्त्रबंदी आदेश लागु होणेस बाबत. तसेच सदरच्या आदेशाचे कलम 37 (1),(3) मधुन या कालावधीत शांततापुर्ण साजरे होणारे सण, उत्सव, यात्रा या प्रकारचे कार्यक्रम वगळण्यास विनंती केलेली आहे.

त्याअर्थी, मी भारत वाघमारे, अपर जिल्हादंडाधिकारी, सातारा मला असलेल्या अधिकारान्वये मुंबई पोलीस अधिनियम 1951 (सुधारणा अध्यादेश) महाराष्ट्र पोलीस अधिनियम 2014 चे कलम 37 (1) (3) अन्वये संपूर्ण सातारा जिल्ह्यात जमावबंदी व शस्त्रबंदी आदेश संपूर्ण सातारा जिल्ह्यात सण, यात्रा व उत्सवाचे कार्यक्रम वगळून दिनांक 17/11/2016 रोजीचे सकाळी 00.00 ते दिनांक 30/11/2016 चे 24.00 वाजेपर्यंत शस्त्र बंदी व जमावबंदी आदेश जारी करीत आहे.

वरील कालावधीत खालील कृत्ये करणेस मनाई करीत आहे.

- अ) शस्त्र, सोटे, तलवारी, भाले, बंदूका, सु-या, काठ्या किंवा शारीरीक इजा करणेसाठी वापराता येईल अशी कोणतीही वस्तु बरोबर नेणे.
- आ) कोणताही दाहक पदार्थ किंवा स्फोटक पदार्थ बरोबर नेणे.
- इ) दगड किंवा अस्त्र, सोडावयाची अस्त्र, फेकरवायची हत्यार किंवा साधणे बरोबर घेणे, जमा किंवा तयार करणे.
- ई) व्यक्तीची अगर प्रेते किंवा त्यांचे प्रतिमाचे प्रदर्शन करणे.
- उ) सार्वजनिक रितीने घोषणा करणे, गाणी म्हणणे किंवा वाद्य वाजवणे, सभ्यता अगर निती या विरुध्द असतील अशी किंवा राज्याची असतील अशी किंवा राज्याची शांतता धोक्यात येईल असे प्राधिका-यास वाटेल अशी भाषणे करणे हावभाव करणे सोंग आणणे अशी मनाईचे उल्लंघन करुन जर कोणताही इसम अशी कोणतीही वस्तु बरोबर घेवून जाईल किंवा कोणत्याही जिन्नस किंवा वस्तु तयार करणे किंवा त्यांचा लोकांत प्रसार करणे. अशा मनाईचे उल्लंघन करुन जर कोणताही इसम अशी कोणतीही वस्तु बरोबर घेवून जाईल किंवा कोणताही जिन्नस दाहक पदार्थ किंवा अस्त्र जवळ बाळगतील तर तो कोणत्याही पोलीस अधिका-याकडून निशस्त्र केले जाणेस किंवा दाहक पदार्थ किंवा स्फोटक पदार्थ क्षेपणास्त्र त्यांच्याकडून जप्त केले जाण्यास पात्र असेल आणि अशा त-हेने जप्त केलेली वस्तु दाहक

पदार्थ,स्फोटक पदार्थ किंवा क्षेपणास्त्र हे सरकार जमा होईल. पोटकलम (3) अन्वये असलेल्या अधिकारान्वये सार्वजनिक सुव्यवस्था राखणेसाठी कोणत्याही जामवास किंवा मिरवणूकीस वरील कालावधीत व कार्यक्षेत्रात या आदेशान्वये मनाई करीत आहे.

मुंबई पोलीस अधिनियम 1951 (सुधारणा अध्यादेश) महाराष्ट्र पोलीस अधिनियम 2014 चे कलम 37 (1) (3) मधील या हुकुमाच्या तरतुदी खालील नमुद केलेल्या इसमाना लागू होणार नाही.

1. शासनाची सेवा करणारे किंवा नोकरी करणेच्या कामी ज्यांच्या वरीष्ठांनी निर्दीष्ट केलेवरून अगर त्यांना कर्तव्याच्या स्वरूपामुळे अशी खंड 1 मध्ये उल्लेखलेल्या पैकी वस्तु धारण करणे किंवा देणे आवश्यक आहे.
 2. ज्यांना ज्यांना शारिरीक दुर्बलतेच्या कारणावरून जिल्हादंडाधिकारी अगर त्यांना प्राधिकृत केलेले अधिका-याना लाठी किंवा काठी वापराणेस परवानगी दिली असेल अशी व्यक्ती.
 3. सदरचा आदेश यात्रा, धार्मिक कार्य, लग्न विधी कार्य तसेच अत्यविधी कार्यास लागू होणार नाही.
 4. ज्या लोकांना शांततेचा मार्गाने एकत्र जमून कोणताही कार्यक्रम साजरा करावयाचा असेल त्याचवेळी पोलीस अधिक्षक, संबंधित उपविभागीय पोलीस अधिकारी, तसेच संबंधित पोलीस स्टेशनचे प्रभारी पोलीस निरिक्षक यांची आगावू परवानगी घेतली असेल तर त्यांना सदरचा आदेश लागू होणार नाही.
- सदरचा आदेश हा माझ्या सही शिक्क्यानिशी दिनांक 16/11/2016 रोजी काढण्यात आला आहे.



सही--
भारत वाघमारे
अपर जिल्हादंडाधिकारी सातारा

प्रत :- पोलीस अधिक्षक सातारा यांचेकडे माहितीसाठी व पुढील योग्य त्या कार्यवाहीसाठी अग्रेषित.

प्रत :- उपविभागीय दंडाधिकारी -----यांचेकडे माहितीसाठी व पुढील योग्य त्या कार्यवाहीसाठी रवाना.

प्रत :- उपविभागीय पोलीस अधिकारी ----- यांचेकडे माहितीसाठी व पुढील योग्य त्या कार्यवाहीसाठी.

प्रत :- कार्यकारी दंडाधिकारी ----- यांचेकडे माहितीसाठी व पुढील योग्य त्या कार्यवाहीसाठी.

प्रत :- सर्व पोलीस ठाणे प्रभारी अधिकारी, ----- पोलीस स्टेशन यांचेकडे माहितीसाठी व पुढील योग्य त्या कार्यवाहीसाठी रवाना.

प्रत :- जिल्हा माहिती अधिकारी सातारा यांचेकडे स्थानिक वृत्त पत्रामध्ये प्रसिध्दी साठी.

प्रत :- जिल्हा सूचना विज्ञान अधिकारी सातारा यांचेकडे शासकीय संकेत स्थळावर प्रसिध्दी साठी.

प्रत :- मॅनेजर येरवडा प्रिटींग प्रेस पुणे यांचेकडे राजपत्रात प्रसिध्दी साठी.

अपर जिल्हादंडाधिकारी सातारा करिता